

ಮಾಲಾರು ತಾಲೂಕಿನಲ್ಲಿ ರಾಷ್ಟ್ರೀಯ ಗ್ರಾಮೀಣ ನೀರು ಸರಬರಾಜು
ಯೋಜನೆಯ ಮಂಜೂರಾತಿ

೧೪೩೦ ಶ್ರೀ ಹೆಚ್. ಬಿ. ದ್ವಾವರಪ್ಪ (ಮಾಲಾರು).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಹಾಗೂ ವಕ್ಫ್ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಸರ್ಕಾರವು ೧೦೦೦ ಜನಸಂಖ್ಯೆಗಿಂತ ಹೆಚ್ಚಿರುವ ಎಲ್ಲಾ ಹಳ್ಳಿಗಳಿಗೂ ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಗಳನ್ನು ಮಂಜೂರು ಮಾಡಲು ಪರಿಶೀಲಿಸುತ್ತಿದೆಯೇ ?

ಆ) ಮಾಲಾರು ತಾಲೂಕಿನಲ್ಲಿ ೧೦೦೦ ಜನಸಂಖ್ಯೆಗಿಂತ ಹೆಚ್ಚಿಗೆ ಇರುವ ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಯಲ್ಲಿ ಸೇರ್ಪಡೆ ಇರುವ ಹಳ್ಳಿಗಳು ಎಷ್ಟು ? ಮತ್ತು ಇದರ ಬಗ್ಗೆ ಕೈಗೊಂಡಿರುವ ಕ್ರಮವೇನು ?

ಶ್ರೀ ಬಿ. ಆರ್. ಯಾವಗಲ್ (ರಾಜ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು) :-

ಅ) ಹೌದು

ಆ) ೧೯೮೧ನೇ ಜನಗಣತಿ ಪ್ರಕಾರ ಮಾಲಾರು ತಾಲೂಕಿನಲ್ಲಿ ೧೦೦೦ ಜನಸಂಖ್ಯೆಗಿಂತ ಹೆಚ್ಚಿರುವ ಹಳ್ಳಿಗಳ ಸಂಖ್ಯೆ : ೨೧. ಈ ವೈಕಿ ೧೫ ಹಳ್ಳಿಗಳಿಗೆ ಈಗಾಗಲೇ ಕೊಳಾಯಿ ನೀರು ಸರಬರಾಜನ್ನು ಒದಗಿಸಲಾಗಿದ್ದು, ಉಳಿದ ಆರಂಭಿಕ ಹಳ್ಳಿಗಳಿಗೆ ಕೊಳವೆ ನೀರು ಸರಬರಾಜನ್ನು ಮಂಜೂರು ಮಾಡುವ ಕಾರ್ಯ ಕ್ರಮಗಳಲ್ಲಿ ಹಂತಹಂತವಾಗಿ ಹೊರಗಿನ ಪರಿಸ್ಥಿತಿಯನ್ನು ಅವಲಂಬಿಸಿ ಮಂಜೂರು ಮಾಡಲಾಗುವುದು.

ಶ್ರೀ ಎಚ್. ಬಿ. ದ್ವಾವರಪ್ಪ.— ೧೫ ಗ್ರಾಮಗಳು ನೀರು ಸರಬರಾಜಾಗಾದೆ ಇನ್ನೂ ಉಳಿದಿದೆ. ಇದಕ್ಕೇನಾದರೂ ನೀತಿ ನಿಯಮ ಹಾಕಿಕೊಂಡು ಕೆಲಸ ಮಾಡದಿದ್ದರೆ ಕಷ್ಟವಾಗುತ್ತದೆ. ವರ್ಷಕ್ಕೆ ಇಷ್ಟಿಷ್ಟು ಹಳ್ಳಿಗಳಿಗೆ ಮಾಡುತ್ತೇವೆ ಎಂದೂ ನೀತಿ ಹಾಕಿಕೊಳ್ಳಬೇಕು. ಮಿಸ್ ವಾಟರ್ ಸಪ್ಲೈ ಸ್ಕೀಂ ಮಂಜೂರುತರವಾಗಲಿ, ಪೈಪ್ ವಾಟರ್ ಸಪ್ಲೈ ಮಂಜೂರುತರವಾಗಲಿ ಕಾರ್ಯಕ್ರಮ ಹಾಕಿಕೊಳ್ಳುವುದಕ್ಕಾಗುತ್ತದೆಯೇ ?

ಶ್ರೀ ಬಿ. ಆರ್. ಯಾವಗಲ್.—ಮಾನ್ಯ ಸದಸ್ಯರು ೧೫ ಹಳ್ಳಿಗಳಲ್ಲಿ ನೀರು ಸರಬರಾಜಾಗಿಲ್ಲ ಎಂದು ಹೇಳಿದ್ದಾರೆ. ಅದು ತಪ್ಪು. ಈಗಾಗಲೇ ೧೫ ಗ್ರಾಮಗಳಿಗೆ ನೀರನ್ನು ಒದಗಿಸಲಾಗಿದ್ದು ಉಳಿದ ಆರು ಗ್ರಾಮಗಳಲ್ಲಿ ಮೂರಕ್ಕೆ ಸಣ್ಣ ಪ್ರಮಾಣದ ಕುಡಿಯುವ ನೀರಿನ ಯೋಜನೆ ಪ್ರಕಾರ ನೀರು ಕೊಡಬೇಕೆಂದು ವ್ಯವಸ್ಥೆಯಾಗಿದೆ. ಇನ್ನು ಮೂರಕ್ಕೆ ಬರುವ ವರ್ಷದಲ್ಲಿ ದೊಡ್ಡ ಜನಸಂಖ್ಯೆ ಇರುವ ಹಳ್ಳಿಗಳಿಗೆ ನೀರು ಒದಗಿಸುವುದರಿಂದ ಮುಂದಿನ ವರ್ಷ ಅಥವಾ ಅದರ ಮುಂದಿನ ವರ್ಷದಲ್ಲಿ ಕುಡಿಯುವ ನೀರಿನ ವ್ಯವಸ್ಥೆ ಆಗುತ್ತದೆ.

ಗುತ್ತಿಗೆ ಆಧಾರದ ಮೇಲೆ ಕೆಲಸ ಮಾಡುತ್ತಿರುವ ಪ್ರಾಥಮಿಕ ಮತ್ತು
ಪೂರ್ವ ಪ್ರಾಥಮಿಕ ಶಾಲೆಗಳು

೧೧೦೮ ಶ್ರೀ ಪಿ. ಬಿ. ಓಂಕಾರಮೂರ್ತಿ (ಕಡೂರು) ಮಾನ್ಯ ಪ್ರಾಥಮಿಕ ಹಾಗೂ ಮಯಸ್ಕರ ಶಿಕ್ಷಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ೧೦-೪-೧೯೮೫ ಕ್ಕಿಂತ ಮುಂಚಿತವಾಗಿ ಪ್ರಾಥಮಿಕ ಮತ್ತು ಪೂರ್ವ ಪ್ರಾಥಮಿಕ ಶಾಲೆಗಳಲ್ಲಿ ಗುತ್ತಿಗೆ ಆಧಾರದ ಮೇಲೆ ಕೆಲಸ ಮಾಡುತ್ತಿರುವ ಶಿಕ್ಷಕರಿಗೆ ನೇಮಕಾತಿ ಸಮಿತಿಗಳಿಂದ ಆಯ್ಕೆಯಾಗದೆ ಅವರ ಭವಿಷ್ಯಕ್ಕೆ ಹಾಗೂ ಜೀವನಕ್ಕೆ ತೊಂದರೆಯಾಗಿರುವುದರಿಂದ ಅವರನ್ನು ಪುನಃ ನೇಮಕದ ಬಗ್ಗೆ ಸರಕಾರದವರ ನಿಲುವೇನು ?

ಆ) ಹೀಗೆ ಪುನಃ ನೇಮಕ ಮಾಡಿಕೊಳ್ಳುವುದರಲ್ಲಿ ಸರ್ಕಾರಕ್ಕೆ ಇರುವ ತೊಂದರೆ ಏನು ?

ಶ್ರೀ ಹೆಚ್. ಜಿ. ಗೋವಿಂದೇಗೌಡ (ಪ್ರಾಥಮಿಕ ಹಾಗೂ ಮಯಸ್ಕರ ಶಿಕ್ಷಣ ರಾಜ್ಯ ಸಚಿವರು).

ಅ) ಈಗಾಗಲೇ ಇದರ ಬಗ್ಗೆ ಹಲವಾರು ಸಲ ಉತ್ತರ ಕೊಟ್ಟಿದ್ದೇನೆ ಪುನಃ ಅದನ್ನು ಹೇಳುತ್ತೇನೆ. ದಿನಾಂಕ ೧೦-೪-೧೯೮೫ ಹಾಗೂ ಅದಕ್ಕೂ ಮುಂಚಿತವಾಗಿ ಗುತ್ತಿಗೆ ಆಧಾರದ ಮೇಲೆ ಸೇವೆಯಲ್ಲಿತ್ತು. ಬಿಡುಗಡೆ ಹೊಂದಿದ ಶಿಕ್ಷಕರಗಳನ್ನು ಈಗ ಲಭ್ಯವಿರುವ ಖಾಲಿ ಹುದ್ದೆಗಳಿಗೆ ವಯಸ್ಸು ಮತ್ತು ಅರ್ಹತೆಯ ಆಧಾರದ ಮೇಲೆ ಹಿಂದೆ ತಯಾರಿಸಿರುವ ಆಯ್ಕೆ ಪಟ್ಟಿಯಿಂದ ನೇಮಕಾತಿ ಮಾಡಿಕೊಳ್ಳಲು ಕ್ರಮ ಕೈಗೊಳ್ಳಲಾಗಿದೆ.

ಆ) ಮೇಲಿನ ಪ್ರಶ್ನೆಗೆ ಕೊಟ್ಟ ಉತ್ತರದಿಂದ ಈ ಪ್ರಶ್ನೆ ಉದ್ಭವವಾಗುವುದಿಲ್ಲ.

ಶ್ರೀ ಪಿ. ಬಿ. ಓಂಕಾರಮೂರ್ತಿ.—ಸಾಮಾನ್ಯ, ಈಗಾಗಲೇ ಶಾಲೆ ಪ್ರಾರಂಭವಾಗಿ ೩ ತಿಂಗಳಾಯಿತು ಗುತ್ತಿಗೆ ಆಧಾರದ ಮೇಲೆ ಅವರನ್ನು ನೇಮಿಸಿಕೊಂಡು ಬಹಳ ವರ್ಷವಾಗಿದೆ, ಆದುದರಿಂದ ಈವಾಗಲಾದರೂ ಅವರ ಸೇವೆಯನ್ನು ಪರಿಗಣಿಸುವಂತೆ ಮಾಡುತ್ತೀರಾ ?

ಶ್ರೀ ಹೆಚ್. ಜಿ. ಗೋವಿಂದೇಗೌಡ.—ಗುತ್ತಿಗೆ ಆಧಾರದ ಮೇಲೆ ನೇಮಕ ಮಾಡಿಕೊಳ್ಳುವುದಕ್ಕೆ ಈಗಾಗಲೇ ಸರ್ಕಾರದ ಆದೇಶವನ್ನು ಕಳುಹಿಸಲಾಗಿದೆ. ಉಪನಿರ್ದೇಶಕರು ಇದರ ಬಗ್ಗೆ ಈಗಾಗಲೇ ಕಾರ್ಯಕ್ರಮಗಳನ್ನು ಕೈಗೊಂಡಿದ್ದಾರೆ. ಒಂದೆರಡು ಕಡೆಯಲ್ಲಿ ಅವರನ್ನು ತೆಗೆದುಕೊಂಡಿಲ್ಲ ಎಂದರೆ ಇತ್ಯಂತ ೮-೧೦ ದಿವಸದಲ್ಲಿ ಅವರನ್ನು ತೆಗೆದುಕೊಳ್ಳಬೇಕೆಂದು ಆದೇಶ ಕಳುಹಿಸಿಕೊಡುತ್ತೇನೆ.

ಕುಂದಾಪುರ ತಾಲ್ಲೂಕಿನಲ್ಲಿ ನೇಗಿಲ ಬಾಗಿಲು ಯೋಜನೆಯ ಫಲಾನುಭವಿಗಳು

೧೬೮೪ ಶ್ರೀ ಪ್ರತಾಪಚಂದ್ರ ಶೆಟ್ಟಿ (ಕುಂದಾಪುರ) ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) ನೇಗಿಲು ಭಾಗ್ಯ ಯೋಜನೆಯನ್ವಯ ಫಲಾನುಭವಿಗಳನ್ನು ಕುಂದಾಪುರ ತಾಲ್ಲೂಕಿನ ಎಲ್ಲಾ ಗ್ರಾಮಗಳಲ್ಲೂ ಅರಿಸಲಾಗಿದೆಯೇ ?

ಆ) ಸದರಿ ಯೋಜನೆಯ ಸಹಾಯವನ್ನು ಹೊಂದದ ಗ್ರಾಮಗಳನ್ನು ?

ಶ್ರೀ ಬಿ. ಆರ್. ಯಾವಗಲ್ (ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ರಾಜ್ಯ ಸಚಿವರು).

ಅ) ಈ ಯೋಜನೆಯು ಮಾಜಿ ಗಣಿದಾರರಿಗೆ ಮತ್ತು ಸರ್ಕಾರದಿಂದ ಹೆಚ್ಚುವರಿ ಭೂಮಿಯನ್ನು ಪಡೆದವರಿಗೆ ಮಾತ್ರ ಅನ್ವಯಿಸುವುದರಿಂದ ೬೧ ಗ್ರಾಮಗಳಿಂದ ಪ್ರಯೋಜನಾರ್ಥಿಗಳನ್ನು ಅರಿಸಲಾಗಿದೆ.

ಆ) ೩೫ ಗ್ರಾಮಗಳನ್ನು ಅರಿಸಲಾಗಿಲ್ಲ.

ಶ್ರೀ ಪ್ರತಾಪಚಂದ್ರ ಶೆಟ್ಟಿ.—ಮಾನ್ಯ ಅಧ್ಯಕ್ಷರೇ, ನನ್ನ ಪ್ರಶ್ನೆ (ಅ) ಗೆ ಉತ್ತರವಾಗಿ ಮಾನ್ಯ ಮಂತ್ರಿಗಳು ಈ ಯೋಜನೆಯ ಮಾಜಿ ಗಣಿದಾರರಿಗೆ ಮತ್ತು ಸರ್ಕಾರದಿಂದ ಹೆಚ್ಚುವರಿ ಭೂಮಿಯನ್ನು ಪಡೆದವರಿಗೆ ಮಾತ್ರ ಅನ್ವಯಿಸುವುದರಿಂದ ೬೧ ಗ್ರಾಮಗಳಿಂದ ಪ್ರಯೋಜನಾರ್ಥಿಗಳನ್ನು ಅರಿಸಲಾಗಿದೆ ಎಂದು ಹೇಳಿದ್ದಾರೆ. ಇದರ ಅರ್ಥ ಹೆಚ್ಚುವರಿ ಭೂಮಿ ಪ್ರಮಾಣ ಅಂದರೆ ಎಷ್ಟು ? ಈ ಹೆಚ್ಚುವರಿ ಭೂಮಿ ಎಷ್ಟು ಎಕರೆ ಇರಬಹುದು ಎನ್ನುವುದನ್ನು ತಿಳಿಸುತ್ತಾರೆಯೇ ?

ಶ್ರೀ ಬಿ. ಆರ್. ಯಾವಗಲ್.—ಹೆಚ್ಚುವರಿ ಭೂಮಿಯನ್ನು ಪಡೆದವರಿಗೆ ಅಂಥಾ ಫಲಾನುಭವಿಯನ್ನು ಪಡೆದಂಥಾ ಜನರಿಗೆ ಇದನ್ನು ಕೊಡುವುದಕ್ಕೆ ಸಾಧ್ಯವಿಲ್ಲ.

ಶ್ರೀ ಪ್ರತಾಪಚಂದ್ರ ಶೆಟ್ಟಿ.—ಹೆಚ್ಚುವರಿ ಭೂಮಿ ಎಂದರೆ ಎಷ್ಟು ಎಕರೆ ? ಯಾವ ಪ್ರಮಾಣದಲ್ಲಿ ಇದೆ, ಅದಕ್ಕೆ ಮಾನ್ಯ ಮಂತ್ರಿಗಳು ಉತ್ತರವನ್ನೇ ಕೊಡಲಿಲ್ಲವಲ್ಲಾ.

ಶ್ರೀ ಬಿ. ಆರ್. ಯಾವಗಲ್.—ಮಾನ್ಯ ಅಧ್ಯಕ್ಷರೇ, ಹೆಚ್ಚುವರಿ ಭೂಮಿ ಎಂದರೆ ಅದು ಬಹಳ ದೊಡ್ಡ ಪ್ರಮಾಣದ ಭೂಮಿ ಇದೆ ಎಂದು ಮಾನ್ಯ ಸದಸ್ಯರು ತಿಳಿದುಕೊಳ್ಳಬಾರದು. ಅದು ಸರಪ್ಪಸ್ ಲಾಂಡ್‌ನಲ್ಲಿ ಬರುತ್ತದೆ. ಆದುದರಿಂದ ಅದನ್ನು ಅವರಿಗೆ ಕೊಡುವುದಕ್ಕೆ ಬರುವುದಿಲ್ಲ, ಇದು ೨೦ ಅಂಶದ ಕಾರ್ಯಕ್ರಮದಲ್ಲಿ ಬರುತ್ತದೆ.